

గంట వ్యవధిలో తెలంగాణ నలుమూలలా..

రాష్ట్ర రాజధాని హైదరాబాద్ నుంచి తెలంగాణ నలుమూలలా వెళ్లించుకు అత్యంత వేగవంతమైన ప్రణాళికా రవాణా వ్యవస్థ అవసరం. ప్రస్తుతం రైలు, బస్సులు, కార్లు కాకుండా పర్యావరణ హితమైన, వేగవంతమైన ర్యాపిడ్ రైల్ ట్రాన్స్పోర్టు సిస్టం (ఆర్ఎంటీఎస్)ను రాష్ట్ర వ్యాప్తంగా 7 మార్గాల్లో నిర్మించాలని ప్రతిపాదనలు సిద్ధం చేశాం. గంట వ్యవధిలోనే హైదరాబాద్ నుంచి తెలంగాణ నలుమూలలా ఆర్ఎంటీఎస్ ద్వారా వెళ్లవచ్చు. ఈ రైలు గంటకు 140 కి.మీ వేగంతో ప్రయాణం చేస్తుంది. దీని నిర్మాణం కేంద్ర రైల్వే శాఖ కాకుండా రాష్ట్ర ప్రభుత్వమే నిర్వహించు నేందుకు ఆవకాశం ఉండటంతో భవిష్యత్తులో ఈ ప్రాజెక్టును రాష్ట్రంలో 7 ప్రధాన మార్గాల్లో 792 కి.మీ మేర నిర్మించాలని ప్రాథమికంగా నిర్ణయించామని మంత్రి కేటీఆర్ పవర్ పాయింట్ ప్రజెంటేషన్లో వివరించారు.

ఇందులో మొదటిది... శామీర్పేట ఓఆర్ఆర్ నుంచి గజ్జెల్, కొమరవెల్లి, సిద్దిపేట, కరీంనగర్ (140 కి.మీ), రెండవది: ఘట్కేసర్ ఓఆర్ఆర్ నుంచి మొదలై బీబీనగర్, భువనగిరి, యాదాద్రి, జనగాం, రఘునాథపల్లి, స్టేషన్ఘట్కేసర్, వరంగల్ (118 కి.మీ) మూడవది: పెద్ద అంబరపేట ఓఆర్ఆర్ నుంచి చౌటుప్పల్, చిట్టూరు, నార్కట్పల్లి, నల్లగొండ (81) కి.మీ, మరో మార్గాన్ని నార్కట్పల్లి నుంచి నకికెకల్ మీదుగా సూర్యాపేట, కూసుమంచి, ఖమ్మం 111 కి.మీ. నాల్గవది :శంషాబాద్ ఓఆర్ఆర్ నుంచి షాద్ నగర్, బాలానగర్, జడ్చర్ల, మహబూబ్ నగర్ 50 కి.మీ. ఐదవది : టీఎన్ఎ ఓఆర్ఆర్ నుంచి మొయినాబాద్, చేపల్లె, మన్నెగూడ, వికారాబాద్ (60 కి.మీ), ఆరవది: ముళ్లపల్లి ఓఆర్ఆర్ నుంచి ఇస్పాహాల్, సంగారెడ్డి, సదాశివపేట, జహీరాబాద్ (64 కి.మీ), ఏడవది: కండ్లకోయ ఓఆర్ఆర్ నుంచి మేడ్చల్-మహేష్వరంబాద్, మాసాయిపేట, చేగుంట, మెదక్ (70 కి.మీ), మరో మార్గాన్ని చేగుంట నుంచి రామాయంపేట, లిక్ సూర్, కామారెడ్డి, ఇందల్వాయి, డిన్ పల్లి, నిజామాబాద్ వరకు (108 కి.మీ). మొత్తం 7 మార్గాల్లో కలిపి 792 కి.మీ మేర ర్యాపిడ్ రైల్ ట్రాన్స్పోర్టు మార్గాన్ని నిర్మించనున్నామని కేటీఆర్ వివరించారు.



నగరంలో 24 గంటలు తాగునీటి సరఫరా...

ప్రస్తుతం ప్రభుత్వం నగరంలోనే కాకుండా రాష్ట్ర వ్యాప్తంగా 24 గంటల పాటు నాణ్యమైన విద్యుత్ సరఫరాను విజయవంతంగా అమలు చేస్తోంది. ఇదే తరహాలో నగరంలో 24 గంటల పాటు మంచినీటిని సైతం సరఫరా చేయాలన్న లక్ష్యంతో ఉన్నామని మంత్రి కేటీఆర్ వివరించారు. నిరంతరం నల్లాల ద్వారా స్వచ్ఛమైన నీటిని సరఫరా చేసేందుకు మౌలిక వసతులను పెద్ద ఎత్తున కల్పిస్తాం.



సురక్షిత నగరంగా..

ఒక ప్రాంతం అభివృద్ధి చెందాలంటే ఎన్నో అంశాలను పరిగణనలోకి తీసుకుంటారు. అందులో ప్రధానమైనవి శాంతిభద్రతలు. ఈ విషయంలో తెలంగాణ ప్రభుత్వం ఇప్పటికే శాంతిభద్రతల పరంగా ఒక పటిష్టమైన యంత్రాంగాన్ని, పర్యవేక్షణ వ్యవస్థను రూపొందించి అమలు చేస్తోంది. భవిష్యత్తులోనూ అత్యాధునిక సాంకేతిక పరిజ్ఞానమైన ఆర్టిఫిషియల్ ఇంటెలిజెన్స్, ఇంటర్నెట్ ఆఫ్ థింగ్స్ వంటి టెక్నాలజీని వినియోగించనున్నారు. కమ్యూనిటీ ఎంకేప్ మెంట్, ఫోటోసింగ్ విధానాలను అనుసరించనున్నారు. ఇంటిగ్రేటెడ్ ఎమర్జెన్సీ రెస్పాన్స్ సిస్టం, సేఫ్ పబ్లిక్ స్పేస్, సైబర్ సెక్యూరిటీ మఱి అంశాలపై ప్రధానంగా ప్రభుత్వం దృష్టి సారించనుంది.



సాధించింది చాలా ఉంది... సాధించాల్సింది ఇంకా ఉంది... భవిష్యత్ హైదరాబాద్ అభివృద్ధికి తమ ప్రభుత్వం సమర్థమైన ప్రణాళికతో సిద్ధంగా ఉంది. పుస్తాక రెడీ హైదరాబాద్ (భవిష్యత్ హైదరాబాద్) పేరుతో వచ్చే పదేళ్లలో చేపట్టే 13 అత్యంత కీలకమైన అంశాలను పరిగణనలోకి తీసుకొని అభివృద్ధి చేయనున్నామని మంత్రి కేటీఆర్ పవర్ పాయింట్ ప్రజెంటేషన్ ద్వారా సమగ్రంగా వివరించారు.

- సిటీయూలో, నవంబర్ 24 (నమస్తే తెలంగాణ):



విజన్ 2047

హైదరాబాద్ అభివృద్ధి విజన్-2047 ప్రకటించిన మంత్రి కేటీఆర్

పట్టణ స్థానంలో వరద నివారణ

పర్యాకాలంలో పట్టణాలు ముప్పునకు గురికావడం సులభమే. పట్టణాభివృద్ధిపై తీవ్ర ప్రణాళం చూపుతోంది. వరద నివారణకు ప్రభుత్వం ముందుగానే ప్రజలను భాగస్వాములను చేస్తూ వరద ప్రభావానికి గురి కాకుండా చేయడం. ఇంటి గ్రేటిడ్ ఫ్లానింగ్, గవర్నెన్స్ ను అమలు చేయనున్నారు. కొత్తగా వరదనీటి కాలువల నిర్మాణం, సీవేజ్ వ్యవస్థను మెరుగుపరచడం, రిజర్వాయర్లు, చెరువులను సంరక్షించడం లాంటి చర్యలు చేపట్టనున్నారు. ఇందుకోసం 20వేల కోట్ల రూపాయల వ్యయం అవుతుందని అంచనా. వరద ముప్పు నగరంలో లేకుండా చేయాలన్న ప్రణాళిక ప్రభుత్వం రూపొందించింది.

2036 నాటికి ఒలింపిక్ గేమ్స్ వేదికగా హైదరాబాద్

నగరంలో 2036 నాటికి ఒలింపిక్ గేమ్స్ నిర్వహించేందుకు వేదికగా చేయాలన్న లక్ష్యంతో పనిచేస్తున్నామని మంత్రి కేటీఆర్ పవర్ పాయింట్ ప్రజెంటేషన్ ద్వారా వివరించారు. సోర్టింగ్ ఇన్ ఫ్రాస్ట్రాక్చర్ పెంచాలి ఉంది. ప్రస్తుతం ఉన్న ఎల్వీ స్టేడియం తో పాటు ఉప్పల్ క్రికెట్ స్టేడియాన్ని అభివృద్ధి చేయాలి ఉంది. ప్రభుత్వం సైవేలు, క్రీడాకారుల కలిసి పని చేయడం వల్ల హైదరాబాద్ క్రికెట్ అకాడమీని పర్యాటక ప్రదేశంగా మారుతుందన్నారు. ఇవన్నీ సాధ్యమైతే హైదరాబాద్ వేదికగా ఒలింపిక్ గేమ్స్ నిర్వహించాలన్న కల నిజమయ్యే అవకాశాలున్నాయి.



ప్రపంచ స్థాయి ఇమేజ్ సీటీ..

ఇమేజ్ అంటే ఇన్నోవేషన్ ఇన్ మల్టీమీడియా. గేమింగ్, యూనివేర్సల్, ఎంటర్టైన్మెంట్. ఇందుకోసం టీహెచ్, టీవర్స్, వక్రం ఇమేజ్ టవర్ ను కడుతున్నాం. అయితే ఇమేజ్ టవర్ వేరు, ఇమేజ్ సీటీ వేరు. ఇమేజ్ సీటీ అంటే... కరోజ్ ఓటీటీ పరిశ్రమ చాలా బలంగా ప్రపంచ వ్యాప్తంగా ప్రకటిస్తోంది. సినిమాలు ఒకవైపు, ఓటీటీలు మరో వైపు దూసుకుపోతున్నాయి. నగర శివారులో ఇమేజ్ సీటీని నిర్మించేందుకు ప్రణాళికలు సిద్ధం చేశామని కేటీఆర్ వివరించారు.

మైన క్యాపిటల్ ఆఫ్ ద వరల్డ్..

మీటింగ్, ఇన్ఫంటిమ్, కన్వెన్షన్స్, ఎగ్జిబిషన్స్ కలిస్తే మైన హెచ్ఐసీసీ ఉంది. బిఎంఆర్ వారు ఎయిర్పోర్టులో చాలా పెద్దగా ఇలాంటిది నిర్మిస్తున్నారు. దీంతో బిహెచ్ఐసీ 8వేల మంది కూర్చునేలా ఉంటుంది. విమానాశ్రయం పరంగా మంచి కనెక్టివిటీ ఉంది. ఈవెంటు హైదరాబాద్లో జరిగేందుకు అనుకూలంగా ఉండేలా కన్వెన్షన్ హాల్ ను నిర్మించాలని ప్రభుత్వం నిర్ణయించింది. దేశంలో ఢిల్లీ తర్వాత మైన క్యాపిటల్ నగరం ఉంది. ప్రపంచంలోనే అతి ముఖ్యమైన ఈవెంటు నిర్వహించే నగరంగా ప్రసిద్ధి చెందేలా మైన ను నిర్మించాలని ప్రభుత్వం లక్ష్యంగా పెట్టుకుందని మంత్రి కేటీఆర్ వివరించారు.

2040 నాటికి నెట్ జీరో..

పట్టణీకరణతో పెరిగే కాలుష్యాన్ని తగ్గించేందుకు అధిక ప్రాధాన్యతనిస్తూ పలు అంశాలపై ప్రత్యేకంగా దృష్టి సారించారు. పెట్రోల్, డీజిల్ తో నడిచే వాహనాల స్థానంలో పూర్తిగా గ్రీన్ ట్రాన్స్పోర్టు వ్యవస్థను అందుబాటులోకి తీసుకురావడం. ఇందుకోసం పెద్ద ఎత్తున విద్యుత్ వాహనాలను వినియోగించడం. అలాగే ఇళ్లు, ఖాళీ ప్రదేశాల్లో సోలార్ విద్యుత్ ను ఉత్పత్తి చేయడం. పట్టణాల్లో పర్యావరణ హిత భవనాలను నిర్మించడం. ఖాళీ ప్రదేశాల్లో మొక్కలు నాటి పచ్చనినాన్ని పెంపొందించడం. ఇప్పటికే తెలంగాణ ప్రభుత్వం పట్టణ ప్రాంతాల్లో 977 ఆర్డర్ పార్కులను అభివృద్ధి చేసిందని మంత్రి కేటీఆర్ వివరించారు. ఓఆర్ఆర్ చుట్టూ ఐటీ కారిడార్ లో సైకిల్ ట్రాక్ ను 24 కి.మీ మేర ఏర్పాటు చేయడంతో పాటు దానిపై 18 మార్గాల్లో సోలార్ విద్యుత్ ను ఉత్పత్తి చేసేలా చర్యలు తీసుకుంది. ఇలాంటివి భవిష్యత్తులో హైదరాబాద్ నగరంలో చేపడతామన్నారు.



పర్యాటక హబ్ గా...

హైదరాబాద్ చుట్టూ పర్యాటకంగా చాలా ప్రదేశాలు ఉన్నాయి. మీరందరూ మళ్ళీ నన్ను గెలిపిస్తే పర్యాటక శాఖ మంత్రిగా నియమించాలని సీఎంపి కోరతాను. నా కల హైదరాబాద్ ను పర్యాటక హబ్ గా తీర్చిదిద్దడం. యునెస్కో హెరిటేజ్ ట్యాగ్ నగరానికి రావాలి. టెక్నాలజీని వాడి పర్యాటక రియాలిటీ టూరిజం సాధ్యమే. వీటితో పాటు ఆహార పర్యాటకం పరంగా హైదరాబాద్ కు దేశ, విదేశాల్లో ఎంతో గుర్తింపు ఉంది. ఇవే కాకుండా ఆర్కెయింజర్ టూరిజం, స్పీరిట్ ను టూరిజం, మెడికల్ టూరిజం లను మరంతగా అభివృద్ధి చేయవచ్చు. ముఖ్యంగా నదులు, రిజర్వాయర్లు ఉన్న ప్రాంతాల్లో టూరిజాన్ని పెంచేందుకు విస్తృతమైన అవకాశాలున్నట్లు గుర్తించాం.



శాటిలైట్ టౌన్ షిప్ లు

లిమ్... వర్క్... లెన్... ప్లే... అనే నివాసంతో పట్టణీకరణ జరగాలన్నది ప్రభుత్వ లక్ష్యం. శాటిలైట్ టౌన్ షిప్ లు కేవలం 50 నుంచి 100 ఎకరాల్లో కాకుండా ఒకేసారి 500 నుంచి 1000 హెక్టార్ల వరకు వ్యాపార పరిశ్రమలతో నిర్మించాలి. నగరంలో పట్టణీకరణ పెరుగుతున్న నేపథ్యంలో ముందు చూపులేకుండా వ్యవహరిస్తే నగరంలో జనసాంద్రత పెరిగి తీవ్ర స్థాయిలో ట్రాఫిక్ ఇబ్బందులకు తోడు మౌలిక వసతుల కల్పన అసాధ్యంగా మారుతుంది. దీన్ని పరిగణనలోకి తీసుకొని గ్రేటర్ హైదరాబాద్ చుట్టూ శాటిలైట్ టౌన్ షిప్ లను అభివృద్ధి చేస్తామన్నారు. దీని ద్వారా నగరంలో నాణ్యమైన జీవనశైలి మెరుగుపడుతుంది. పచ్చదానిని ప్రాధాన్యతనిచ్చి పెద్ద మొత్తంలో మొక్కలను నాటాలనున్నారు. ఒకేసారి అభివృద్ధి అంతా కేంద్రీకృతం కాకుండా ప్రాంతాల వారీగా అభివృద్ధి జరిగేలా ప్రభుత్వం చర్యలు తీసుకుంటుంది. పట్టణ ప్రాంతాల్లో ఎదురవుతున్న సమస్యలను గుర్తించి వాటికి శాశ్వత పరిష్కారాన్ని ఈ శాటిలైట్ టౌన్ షిప్ లు నిర్మాణం ద్వారా చూపుతాం. ఇందుకోసం బిల్డర్ సహకారం చాలా అవసరమని మంత్రి కేటీఆర్ స్పష్టం చేశారు. 2047 నాటికి నగరాన్ని సాంకేతిక రంగంలో ప్రపంచ అగ్రగామిగా చేయడం. టెక్నాలజీ అండ్ ఇన్నోవేషన్ బాటికా మార్కెట్ ను సుసృత, మౌలిక సదుపాయాలు కల్పించడం. ఎదుర్కొనే అంద రీసెర్చ్ ఎక్సలెన్స్ ను తీర్చిదిద్దతామన్నారు.